



**തൃശ്ശൂർ തത്വചിന്താ കേന്ദ്രം**  
**മലയാളസർവകലാശാല**

വാക്കോട്, തിരുവല്ല, മലപ്പുറം, പിൻ-676 502  
ഫോൺ : 0494 2631230

**ബിരുദാനന്തരബിരുദ**  
**അധ്യയനത്തിനുള്ള**  
**പ്രവേശന പ്രോസ്യക്ടസ് 2026-27**

ഫോൺ : 9188 023 237

ഇ-മെയിൽ : [admission@temu.ac.in](mailto:admission@temu.ac.in)

## സർവകലാശാല

കേരളസർക്കാറിന്റെ 2012-ലെ ഉത്തരവിലൂടെയാണ് തുഞ്ചത്തെഴുത്തച്ഛൻ മലയാള സർവകലാശാല സ്ഥാപിതമായത്. ഈ ഉത്തരവിന്റെ അടിസ്ഥാനത്തിൽ 2013 ഏപ്രിലിൽ രൂപമെടുത്ത തുഞ്ചത്തെഴുത്തച്ഛൻ മലയാള സർവകലാശാല ആക്ട് നിലവിൽ വന്നു. 2012 നവംബർ 1 നാണ് സർവകലാശാല സാക്ഷാത്കരിക്കപ്പെട്ടത്. മാതൃഭാഷാഭിമാനം വളർത്താനും മലയാളീ സമൂഹത്തിനിടയിൽ നിരവധി പഠനങ്ങൾ നിർവഹിക്കാനും ഉദ്ദേശിച്ചുകൊണ്ടാണ് ഈ സർവകലാശാല സ്ഥാപിച്ചിട്ടുള്ളത്. സാഹിത്യം, ശാസ്ത്രം, മാനവിക വിഷയങ്ങൾ, സാമൂഹ്യ ശാസ്ത്രം, സാങ്കേതിക വിദ്യ എന്നിവയെല്ലാം മലയാള മാധ്യമത്തിലൂടെ പഠിപ്പിക്കുക, മലയാള ഭാഷ, താരതമ്യ സാഹിത്യം, മലയാള വിമർശനം, സംസ്കാര പൈതൃകം, ദക്ഷിണേന്ത്യൻ ഭാഷകളുടെ ലിപി പരിണാമം, ഗോത്ര ഭാഷകൾ, പ്രാദേശിക ഭാഷകൾ, മലയാള കവിത, ചെറുകഥ, നോവൽ, കേരളീയ നവോത്ഥാനം, ചരിത്രം, കേരളത്തിന്റെ വൈജ്ഞാനിക പാരമ്പര്യം, പുരാതന വിജ്ഞാനം, മ്യൂസിയ പഠനം, പരിഭാഷ എന്നിവയെല്ലാം മുൻ നിർത്തി സവിശേഷ പഠനങ്ങൾ നിർവ്വഹിക്കുക എന്നിവയും ഈ സർവകലാശാലയുടെ സ്ഥാപിത ലക്ഷ്യങ്ങളാണ്. മലയാള ഭാഷാ മാധ്യമത്തിലൂടെ ബിരുദ-ബിരുദാനന്തര ബിരുദ പ്രോഗ്രാമുകളും, ഗവേഷണ പ്രോഗ്രാമുകളും നിർവ്വഹിക്കാനുള്ള സൗകര്യമാണ് സർവകലാശാല ഒരുക്കുന്നത്. കേരളത്തിന്റെ സാംസ്കാരിക-ബൗദ്ധിക പാരമ്പര്യത്തിന് ഊന്നൽ നൽകിയാണ് മേൽ പറഞ്ഞ കോഴ്സുകൾ വിഭാവനം ചെയ്യപ്പെട്ടിട്ടുള്ളത്. കേരളത്തിന്റെ സാസ്കാരികമായ ഈട് വെപ്പുകൾ ശേഖരിക്കുക, സംരക്ഷിക്കുക, അവതരിപ്പിക്കുക എന്നിവയും സർവകലാശാല അതിന്റെ പ്രധാന ദൗത്യമായി പരിഗണിക്കുന്നു. മാത്രമല്ല പുതിയ വിവരസാങ്കേതിക വിദ്യയ്ക്കനുസൃതമായി മലയാളത്തെ വികസിപ്പിക്കാനുള്ള പദ്ധതികളും സർവകലാശാലയുടെ പരിപ്രേക്ഷ്യത്തിൽ വരുന്നതാണ്.

മലയാള ഭാഷ, സാഹിത്യം, സംസ്കാരം എന്നീ മേഖലകളിൽ ഉന്നത നിലവാരമുള്ള ബിരുദ, ബിരുദാനന്തര ബിരുദ കോഴ്സുകൾ നടത്തുന്നതിനായി മലയാള സർവകലാശാല പ്രധാനപ്പെട്ട മേഖലകളിൽ ഗവേഷണവും, പുസ്തകങ്ങൾ, ജേണലുകൾ എന്നിവയുടെ പ്രസിദ്ധീകരണവും ആരംഭിച്ചിട്ടുണ്ട്. കേന്ദ്ര മാനവവിഭവശേഷി വികസന വകുപ്പിന്റെ ആഭിമുഖ്യത്തിൽ ക്ലാസ്സിക്കൽ മലയാളത്തിനു വേണ്ടിയുള്ള മികവ് കേന്ദ്രം മലയാള സർവകലാശാലയിലാണ് ആരംഭിച്ചിട്ടുള്ളത്. മലയാള ഭാഷയെ സമകാല സാഹചര്യത്തിനനുസരിച്ച് ശാക്തീകരിക്കാനും മലയാളത്തിലെ കൃതികളെ മറ്റ് ഇന്ത്യൻ ഭാഷയിലേക്കും വിദേശ ഭാഷകളിലേക്കും തർജ്ജമ ചെയ്യാനും കൂടുതൽ ഉയർന്ന ഗവേഷണ പഠനങ്ങൾ നിർവ്വഹിക്കാനും ഉദ്ദേശിച്ചുകൊണ്ടാണ് പ്രസ്തുത മികവ് കേന്ദ്രം മലയാള സർവകലാശാലയിൽ സ്ഥാപിച്ചിട്ടുള്ളത്. ചുരുക്കത്തിൽ ഏതു വിജ്ഞാന ശാഖയും കൈകാര്യം ചെയ്യാൻ പാകത്തിൽ മലയാളത്തെ ശാക്തീകരിക്കുക എന്ന ലക്ഷ്യത്തോടെയാണ് മലയാള സർവകലാശാല അതിന്റെ പ്രവർത്തനങ്ങൾ വിഭാവനം ചെയ്തിട്ടുള്ളത്.

കേരളത്തിന്റെ ഭാഷ, സാഹിത്യം, കലകൾ, മറ്റ് സാംസ്കാരികവിഷ്കാരങ്ങൾ, ബൗദ്ധിക പാരമ്പര്യം, ആഴത്തിലുള്ള ജനജീവിതം എന്നിവയിലുന്നിയുള്ള പഠനത്തിനായി സമർപ്പിക്കപ്പെട്ട സ്ഥാപനമാണ് മലയാള സർവകലാശാല. സമകാല ജീവിതത്തിന് ആവശ്യമായ വിധം മേൽ പറഞ്ഞ മേഖലകളിൽ പുതിയ കാഴ്ചപ്പാടുകളും അറിവും സങ്കല്പനങ്ങളും വികസിപ്പിക്കുക എന്നതാണ് ഇതിന്റെ ലക്ഷ്യം. കേരളത്തിന്റെ സാസ്കാരിക മണ്ഡലങ്ങളിലുണ്ടാകുന്ന പരിണാമങ്ങളുടെ വഴികൾ നിരന്തരമായി നിരീക്ഷിക്കാനും വിലയിരുത്താനും അതിനനുസൃതമായി മലയാള ഭാഷയേയും കേരള സംസ്കാരത്തേയും മലയാള ധൈഷണികതയേയും ഭാവിയുടെ വെല്ലുവിളികൾ ഏറ്റെടുക്കാൻ കഴിയും വിധം സജ്ജമാക്കാനും സർവകലാശാല പ്രതിബദ്ധമാണ്.

## പ്രോഗ്രാമുകൾ

നാല് സെമസ്റ്ററുകളിലായി രണ്ട് വർഷം ദൈർഘ്യമുള്ളതാണ് ഈ പ്രോഗ്രാമുകൾ. എം.എ. പരിസ്ഥിതി പഠനം, എം.എസ് സി. പരിസ്ഥിതിപഠനം എന്നീ പ്രോഗ്രാമുകൾക്ക് 10 സീറ്റ് വീതവും മറ്റെല്ലാ പ്രോഗ്രാമുകൾക്കും 20 സീറ്റുകൾ വീതവുമായിരിക്കും.

നമ്പർ	പ്രോഗ്രാം	സീറ്റ്
1	എം.എ. ഭാഷാശാസ്ത്രം	20
2	എം.എ. മലയാളം (സാഹിത്യപഠനം)	20
3	എം.എ. മലയാളം (സാഹിത്യരചന)	20
4	എം.എ. മലയാളം (സംസ്കാര പൈതൃകം)	20
5	എം.എ. ജേർണലിസം & മാസ് കമ്മ്യൂണിക്കേഷൻ	20
6	എം.എ. പരിസ്ഥിതിപഠനം	10
7	എം.എസ് സി. പരിസ്ഥിതി പഠനം	10
8	എം.എ. വികസനപഠനവും തദ്ദേശവികസനവും	20
9	എം.എ. ചരിത്രം	20
10	എം.എ. സോഷ്യോളജി	20
11	എം.എ. ചലച്ചിത്രപഠനം	20
12	എം.എ. താരതമ്യസാഹിത്യ - വിവർത്തനപഠനം	20
	<b>ആകെ</b>	<b>220</b>

# സീറ്റുകളുടെ വിഭജനം

എല്ലാ പ്രോഗ്രാമുകളുടേയും 50% സീറ്റുകൾ മെറിറ്റ് അടിസ്ഥാനത്തിലും 50% സീറ്റുകൾ സംവരണാടിസ്ഥാനത്തിലുമായിരിക്കും നികത്തുക.

## സംവരണ സീറ്റ് (50%)

### 1. നിർബന്ധിത സംവരണ സീറ്റുകൾ

സംസ്ഥാനത്തെ സാമൂഹികമായും സാമ്പത്തികമായും പിന്നോക്കം നിൽക്കുന്ന വിഭാഗങ്ങൾ (SEBC)

സംസ്ഥാനത്തെ സാമൂഹികമായും സാമ്പത്തികമായും പിന്നോക്കം നിൽക്കുന്ന താഴെ പറയുന്ന വിഭാഗങ്ങളിൽ (SEBC) ഉൾപ്പെടുന്നവരിൽ നിന്നായിരിക്കും ഈ സീറ്റുകളിലേക്കുള്ള തിരഞ്ഞെടുപ്പ്.

- I. ഈഴവ, തിരു, ബില്ലവ (ETB)
- II. മുസ്ലീം
- III. ലാറ്റിൻ കാത്തലിക് (ആംഗ്ലോ ഇന്ത്യൻ വിഭാഗം ഒഴികെ)
- IV. മറ്റ് പിന്നോക്ക ക്രിസ്ത്യൻ വിഭാഗം
- V. മറ്റ് പിന്നോക്ക ഹിന്ദു വിഭാഗം

സംവരണ വിഭാഗത്തിലേക്കു പരിഗണിക്കപ്പെടണമെങ്കിൽ, സാമൂഹികമായും സാമ്പത്തികമായും പിന്നോക്കം നിൽക്കുന്ന (SEBC) വിഭാഗത്തിൽ ഉൾപ്പെടുന്നവർ വില്ലേജ് ഓഫീസർ നൽകുന്ന സാധുവായ നോൺ ക്രീമിലെയർ സർട്ടിഫിക്കറ്റ് ഹാജരാക്കേണ്ടതാണ്.

### പട്ടികജാതി/പട്ടിക വർഗ്ഗ സീറ്റുകൾ

പട്ടികജാതി / പട്ടികവർഗ്ഗ വിഭാഗങ്ങളിൽ ഉൾപ്പെടുന്ന വിദ്യാർത്ഥികൾ ബന്ധപ്പെട്ട റവന്യൂ അധികാരികൾ നൽകുന്ന ജാതി സർട്ടിഫിക്കറ്റ് ഹാജരാക്കേണ്ടതാണ്.

### 2. മറ്റ് സംവരണ സീറ്റുകൾ

#### സാമ്പത്തികമായി പിന്നോക്കം നിൽക്കുന്ന വിഭാഗം (EWS)

സാമ്പത്തികമായി പിന്നോക്കം നിൽക്കുന്നതും എന്നാൽ മറ്റ് നിർബന്ധിത സംവരണ വിഭാഗങ്ങളിൽ ഉൾപ്പെടാത്തതുമായ വിദ്യാർത്ഥികളാണ് ഈ വിഭാഗത്തിൽ ഉൾപ്പെടുക. EWS വിഭാഗത്തിലേക്ക് പരിഗണിക്കപ്പെടുന്നതിന്, ബന്ധപ്പെട്ട റവന്യൂ അധികാരികൾ നൽകുന്ന നിശ്ചിതമാതൃകയിലുള്ള സർട്ടിഫിക്കറ്റ് ഹാജരാക്കേണ്ടതാണ്. അന്വേഷണ അന്ന യോജന (AAY)/പ്രയോദിറ്റി ഹൗസ് ഹോൾഡ് (PHH) വിഭാഗത്തിൽപ്പെട്ടവർ അനുബന്ധം III-ൽ നൽകിയിട്ടുള്ള ഫോറത്തിലും മറ്റുള്ളവർ അനുബന്ധം IV-ൽ നൽകിയിട്ടുള്ള ഫോറത്തിലും സർട്ടിഫിക്കറ്റുകൾ സമർപ്പിക്കേണ്ടതാണ്.

#### ഭിന്നശേഷി വിഭാഗം

ഭിന്നശേഷി വിഭാഗത്തിലേക്കു പരിഗണിക്കപ്പെടണമെങ്കിൽ വിദ്യാർത്ഥി യൂണിക് ഡിസബിലിറ്റി ഐഡന്റിറ്റി കാർഡ് (UDID) അല്ലെങ്കിൽ 40% ത്തിൽ കുറയാത്ത ഡിസബിലിറ്റി രേഖപ്പെടുത്തിയതായി മെഡിക്കൽ ബോർഡ് നൽകിയിട്ടുള്ള സർട്ടിഫിക്കറ്റ് ഹാജരാക്കേണ്ടതാണ്. ഡിസബിലിറ്റി ഏത് വിഭാഗത്തിൽപ്പെടുന്നു എന്ന് സർട്ടിഫിക്കറ്റിൽ/കാർഡിൽ വ്യക്തമായി രേഖപ്പെടുത്തിയിട്ടുണ്ടായിരിക്കണം. ഭിന്നശേഷി വിഭാഗത്തിൽ ഉൾപ്പെടുന്നവർക്കുള്ള സംവരണക്രമം കാഴ്ചശേഷി, ബധിര-മുക, അംഗപരിമിതർ, മറ്റ് വിഭാഗക്കാർ എന്നിങ്ങനെ അയിരിക്കും.

### 3. പ്രത്യേക സംവരണ സീറ്റുകൾ

ഭിന്നശേഷി വിഭാഗത്തിൽ [ഓട്ടിസം, ബുദ്ധിപരമായ ഭിന്നശേഷി (**Intellectual Disability**), പഠന ഭിന്നശേഷി (**Specific Learning Disabilities**), മാനസിക വെല്ലുവിളി (**Mental Illness**) എന്നിവയും ഉൾപ്പെടെ] ഉൾപ്പെടുന്ന വിദ്യാർത്ഥികൾക്ക് ഓരോ പ്രോഗ്രാമിലും ഒരു സീറ്റ് വീതം മെറിറ്റ് അടിസ്ഥാനത്തിൽ നിലവിലുള്ള പരമാവധി സീറ്റിന് പുറമേ ലഭ്യമാക്കുന്നതാണ്.

ഉയർന്ന പ്രായപരിധിയിൽ ഇളവനുവദിച്ചിട്ടുള്ള സ്ത്രീകളായ വിദ്യാർത്ഥികൾക്ക് ഓരോ പ്രോഗ്രാമിലും ഒരു സീറ്റ് വീതം മെറിറ്റ് അടിസ്ഥാനത്തിൽ, നിലവിലുള്ള പരമാവധി സീറ്റിനു പുറമേ, ലഭ്യമാക്കുന്നതാണ്.

### പ്രവേശന യോഗ്യത

- i. പ്രവേശനത്തിനുള്ള അടിസ്ഥാന യോഗ്യത കേരളത്തിലെ ഏതെങ്കിലും സർവകലാശാലയിൽ നിന്നുള്ളതോ, കേരളത്തിലെ ഏതെങ്കിലും സർവകലാശാലയോ കേരള സർക്കാരോ അംഗീകരിച്ചതുമായ ബിരുദമായിരിക്കും.
- ii. പ്രവേശന സമയത്ത് അസ്സൽ സർട്ടിഫിക്കറ്റുകൾ ഹാജരാക്കാമെന്ന വ്യവസ്ഥയിൽ അവസാന സെമസ്റ്റർ പരീക്ഷ എഴുതി ബിരുദ ഫലം കാത്തിരിക്കുന്നവർക്കും അപേക്ഷ സമർപ്പിക്കാവുന്നതാണ്.
- iii. കേരളത്തിന് പുറത്തുള്ള സർവകലാശാലയിൽ നിന്ന് അടിസ്ഥാന യോഗ്യത നേടിയിട്ടുള്ളവർ തുല്യതാ സർട്ടിഫിക്കറ്റ് ഹാജരാക്കേണ്ടതാണ്.
- iv. എം.എസ് സി പരിസ്ഥിതി പഠന പ്രോഗ്രാമിന് അപേക്ഷിക്കുന്നവർ പ്ലസ് ടു തലത്തിൽ സയൻസ് പഠിച്ചിട്ടുണ്ടായിരിക്കണം.
- v. തുഞ്ചത്ത് എഴുത്തച്ഛൻ മലയാള സർവകലാശാലയിലെ ബിരുദാനന്തര ബിരുദത്തിലേക്കുള്ള അപേക്ഷകർ പ്രസ്തുത വിദ്യാഭ്യാസ വർഷത്തിലെ ഏപ്രിൽ ഒന്നിന് (01/04/2027) ന് 35 വയസ്സ് കഴിഞ്ഞവരാകരുത്. പട്ടികജാതി/പട്ടികവർഗ്ഗം/ ഭിന്നശേഷി ഉള്ളവർ/മറ്റു പിന്നോക്ക വിഭാഗക്കാർ എന്നിവർക്ക് 37 വയസ്സുവരെയാകാം. സ്ത്രീകൾക്കും ഭിന്നലിംഗക്കാർക്കും പ്രായപരിധിയില്ല.
- vi. രണ്ടോ അതിൽ കൂടുതലോ ബിരുദാനന്തര ബിരുദം കരസ്ഥമാക്കിയിട്ടുള്ളവർക്ക് മലയാള സർവകലാശാലയിൽ ബിരുദാനന്തര ബിരുദ പഠനത്തിന് അർഹത ഉണ്ടായിരിക്കില്ല.
- vii. ആദ്യ ബിരുദാനന്തര ബിരുദ പഠനത്തിനായി അപേക്ഷിക്കുന്നവർക്ക് പ്രവേശനത്തിൽ മുൻഗണന ഉണ്ടായിരിക്കുന്നതാണ്. ആദ്യ ബിരുദാനന്തര ബിരുദ വിദ്യാർത്ഥികളുടെ പ്രവേശനം പൂർത്തീകരിച്ചതിനു ശേഷം ഒഴിവുവരുന്ന സീറ്റുകളിൽ മാത്രമേ അധിക ബിരുദാനന്തര ബിരുദ വിദ്യാർത്ഥികളുടെ പ്രവേശനം പരിഗണിക്കുകയുള്ളൂ.
- viii. ഇതുമായി ബന്ധപ്പെട്ട സത്യവാങ്മൂലം അപേക്ഷയിൽ ഉൾപ്പെടുത്തേണ്ടതാണ്.
- ix. സർവകലാശാല നടത്തുന്ന ഒരു അഭിരുചി നിർണ്ണയ പരീക്ഷയുടെ അടിസ്ഥാനത്തിലായിരിക്കും എല്ലാ പ്രോഗ്രാമുകളിലേക്കുമുള്ള പ്രവേശനം.

# പ്രവേശന രീതി

സർവകലാശാല നടത്തുന്ന അഭിരുചി നിർണ്ണയ പരീക്ഷയുടെ അടിസ്ഥാനത്തിലായിരിക്കും എല്ലാ ബിരുദാനന്തര ബിരുദ പ്രോഗ്രാമുകളിലേക്കുമുള്ള പ്രവേശനം. ഒരാൾക്ക് പരമാവധി മൂന്ന് വിഷയങ്ങൾക്കുള്ള പ്രവേശന പരീക്ഷ എഴുതാവുന്നതാണ്. ഒരു മണിക്കൂർ ദൈർഘ്യമുള്ള വസ്തുനിഷ്ഠ (Objective) മാതൃകയിലും വിവരണാത്മക (Descriptive) മാതൃകയിലുമായി 50 മാർക്കിന്റെ പരീക്ഷയാണ് ഓരോ വിഷയത്തിനും ഉണ്ടാവുക. പൊതുവിജ്ഞാനവും ബിരുദാനന്തര ബിരുദ വിഷയവും അടിസ്ഥാനമാക്കിയുള്ള ചോദ്യങ്ങളാവും ഉണ്ടാകുക. അഭിരുചി പരീക്ഷയുടെ മാർക്കിന്റെ അടിസ്ഥാനത്തിലായിരിക്കും (സാഹിത്യരചന പ്രോഗ്രാമിനൊഴികെ) റാങ്ക് പട്ടിക തയ്യാറാക്കുക.

സാഹിത്യരചന പ്രോഗ്രാമിന് അപേക്ഷിക്കുന്നവർ അഞ്ച് പുറത്തിൽ കവിയാത്ത സ്വന്തം രചന (ഒരു കഥ/ രണ്ട് കവിത/ ഒരു നിരൂപണം) നിർബന്ധമായും അഭിരുചി പരീക്ഷാ സമയത്ത് കൊണ്ടുവരികയും പരീക്ഷയുടെ ഉത്തരക്കടലാസിനോടൊപ്പം സമർപ്പിക്കുകയും ചെയ്യേണ്ടതാണ്. പ്രസ്തുത രചനക്ക് പരമാവധി 20 മാർക്ക് എന്ന നിലയിൽ മുഖ്യനിർണ്ണയം നടത്തി അഭിരുചി പരീക്ഷയുടെ മാർക്കിനൊപ്പം ചേർത്താണ് റാങ്ക് പട്ടിക തയ്യാറാക്കുക.

സാഹിത്യരചന പ്രോഗ്രാമിന് 70-ലും (50+20) ബാക്കി വിഷയങ്ങൾക്ക് 50-ലുമായിരിക്കും മൊത്തം മാർക്ക്. ഇതിന്റെ 40% മാർക്കെങ്കിലും നേടിയാൽ മാത്രമേ റാങ്ക് പട്ടികയിൽ ഉൾപ്പെടുകയുള്ളൂ. പട്ടികജാതി/പട്ടികവർഗ്ഗം/ഭിന്നശേഷി വിഭാഗം എന്നിവയിൽ ഉൾപ്പെടുന്നവർക്ക് 30% മാർക്ക് മതിയാകും. **അഭിരുചി പരീക്ഷയ്ക്കുള്ള ഹാൾടിക്കറ്റുകൾ ഇ-മെയിൽ വഴി ലഭ്യമാക്കുന്നതാണ്.** പരീക്ഷ കേന്ദ്രം, പരീക്ഷ തീയതി, സമയം എന്നിവ ഹാൾടിക്കറ്റിൽ ഉണ്ടായിരിക്കും.

അഭിരുചി നിർണ്ണയ പരീക്ഷയ്ക്കുള്ള വിജ്ഞാപനവും അപേക്ഷാഫോറവും സർവകലാശാലയുടെ [www.malayalamuniversity.edu.in](http://www.malayalamuniversity.edu.in) എന്ന ഔദ്യോഗിക വെബ്സൈറ്റിൽ ലഭ്യമായിരിക്കും.

അപേക്ഷകൾ ഓൺലൈനായി മാത്രമാണ് സമർപ്പിക്കേണ്ടത്. അപേക്ഷിക്കുന്നയാളുടെ ഫോട്ടോ, ഒപ്പ്, സർട്ടിഫിക്കറ്റുകളുടെ പകർപ്പ് എന്നിവ സ്കാൻ ചെയ്ത് ചേർക്കേണ്ടതാണ്. **സമർപ്പിച്ച അപേക്ഷയുടെ പ്രിന്റ്(പകർപ്പ്) വിദ്യാർത്ഥികൾ എടുത്ത് സൂക്ഷിച്ച് വെക്കേണ്ടതും പ്രവേശന സമയത്ത് സമർപ്പിക്കേണ്ടതുമാണ്.**

സർവകലാശാല നടത്തുന്ന അഭിരുചി നിർണ്ണയ പരീക്ഷയിൽ ലഭിക്കുന്ന മാർക്കിന്റെ അടിസ്ഥാനത്തിൽ റാങ്ക് പട്ടിക പ്രസിദ്ധീകരിക്കുന്നതും ആയതിൽ നിന്ന് സംവരണക്രമം പാലിച്ചുകൊണ്ട് പ്രവേശനം നടത്തുന്നതുമാണ്.

അഭിരുചി നിർണ്ണയ പരീക്ഷാറാങ്കിൽ തുല്യത വരുന്ന പക്ഷം താഴെ പറയുന്നവ പരിഹരിച്ച് പ്രതിസന്ധി പരിഹരിക്കുന്നതാണ്.

- ❖ അടിസ്ഥാനയോഗ്യതാ പരീക്ഷയിൽ പ്രധാന വിഷയമായോ, രണ്ടാം ഭാഷയായോ മലയാളം പഠിച്ചിട്ടുള്ളവർ
- ❖ ജനനത്തീയതി (ഉയർന്ന പ്രായമുള്ളയാൾക്ക് ഉയർന്ന റാങ്ക്)
- ❖ സർവകലാശാലയുടെ സമീപ പഞ്ചായത്തുകളായ വെട്ടം, മംഗലം, നിറമരുതൂർ, തലക്കാട്, പുറത്തൂർ എന്നീ ഗ്രാമപഞ്ചായത്തുകളിലെ സ്ഥിരതാമസക്കാർ. [ ബന്ധപ്പെട്ട വില്ലേജ്/പഞ്ചായത്ത് അധികാരികളിൽ നിന്നുള്ള സർട്ടിഫിക്കറ്റിന്റെ അടിസ്ഥാനത്തിൽ ]

## പ്രവേശന സമയത്ത് സമർപ്പിക്കേണ്ട രേഖകൾ

പ്രവേശന സമയത്ത് ഹാജരാക്കേണ്ട വിവിധ രേഖകൾ സർട്ടിഫിക്കറ്റുകൾ താഴെ / കൊടുത്ത പ്രകാരമായിരിക്കും

1	എസ് എസ് എൽ സി )SSLC) സർട്ടിഫിക്കറ്റ്	എല്ലാ വിഭാഗക്കാരും നിർബന്ധമായും ഹാജരാക്കേണ്ടതാണ്
2	ഹയർ സെക്കണ്ടറി സർട്ടിഫിക്കറ്റ് വി എച്ച് / പ്ലസ് ടു) സി ബി എസ് / എസ് സി ഇ(	
3	ബിരുദ കോഴ്സിന്റെ കൺസോളിഡേറ്റഡ് ഗ്രേഡ് കാർഡ്	
4	ബിരുദ കോഴ്സിന്റെ പ്രൊവിഷണൽ ഒറിജിനൽ / ഡിഗ്രി സർട്ടിഫിക്കറ്റ്	
5	വിടുതൽ സർട്ടിഫിക്കറ്റ് )TC)	
6	സ്വഭാവ സർട്ടിഫിക്കറ്റ് (Conduct Certificate)	
7	ആധാർ കാർഡിന്റെ പകർപ്പ്	
8	നോൺ ക്രീമിലെയർ സർട്ടിഫിക്കറ്റ്	സംവരണ വിഭാഗത്തിൽ ഉൾപ്പെടുന്നുവെങ്കിൽ മാത്രം
9	ജാതി സർട്ടിഫിക്കറ്റ്	വയസ്സിലവിന് അർഹതയുള്ളവർ മാത്രം
10	ഭിന്നശേഷി സർട്ടിഫിക്കറ്റ്	
11	തുല്യതാ സർട്ടിഫിക്കറ്റ്	ബിരുദം കേരളത്തിന് പുറത്തു നിന്നുള്ള സർവ്വകലാശാലയിൽ നിന്നാണെങ്കിൽ
12	എല്ലാ അപേക്ഷകരും നിർബന്ധമായും എ ബി സി )ABC) / അപാർ )APAAR) ഐ ഡി നമ്പർ എടുക്കേണ്ടതും.ആയത് അഡ്മിഷൻ സമയത്ത് ലഭ്യമാക്കേണ്ടതുമാണ് ,	
13	പ്രവേശന സമയത്ത് സമർപ്പിക്കുവാൻ ആവശ്യപ്പെടുന്ന മറ്റ് രേഖകൾ.	

## പ്രവേശന സമയത്ത് അടയ്ക്കേണ്ട ഫീസുകൾ

വിഭാഗം	ഫീസ് ഇനം	തുക	
പട്ടിക ജാതി പട്ടിക / വർഗ്ഗം വിഭാഗത്തിൽപ്പെട്ടവർ	സുരക്ഷാ നിക്ഷേപം (ജനറൽ)	555	ആകെ 2,050/-
	സുരക്ഷാ നിക്ഷേപം (ലൈബ്രറി)	555	
	പൂർവ്വവിദ്യാർത്ഥി അംഗത്വ ഫീസ്	110	
	അധ്യാപക രക്ഷാകർതൃ സംഘടന (പി ടി എ)	830	
മറ്റുള്ളവർ	രജിസ്ട്രേഷൻ ഫീസ്	555	ആകെ 4,370/-
	അധ്യയന ഫീസ് (സെമസ്റ്റർ)	1,105	
	മാഗസിൻ ഫീസ്	220	
	സർവ്വകലാശാല യൂണിയൻ ഫീസ്	220	
	പൂർവ്വ വിദ്യാർത്ഥി അംഗത്വ ഫീസ്	110	
	ലൈബ്രറി ഫീസ് (വാർഷികം)	220	
	സുരക്ഷാ നിക്ഷേപം	ലൈബ്രറി 555	
	സുരക്ഷാ നിക്ഷേപം	ജനറൽ 555	
	അധ്യാപക രക്ഷാകർതൃ സംഘടന (പി ടി എ)	830	

**മേൽ കൊടുത്തിട്ടുള്ള ഫീസ് നിരക്ക് 2025 - 26 വർഷത്തിൽ നിലവിലുള്ള ഫീസ് നിരക്കാണ്. കാലാകാലങ്ങളിൽ നിലവിൽവരുന്ന ഫീസ് നിരക്ക് മാറ്റം ബാധകമായിരിക്കും. പ്രവേശനം നടക്കുന്ന സമയത്ത് നിലവിലുള്ള ഫീസ് അടയ്ക്കുന്നതിന് വിദ്യാർത്ഥികൾ ബാധ്യസ്ഥരായിരിക്കും.**

### പൊതുവായ കാര്യങ്ങൾ

- i. വിദ്യാർത്ഥികൾ ശ്രദ്ധാപൂർവ്വമേ അപേക്ഷാസമർപ്പണം നടത്താവൂ. അപേക്ഷയിലെ അപാകതകൾ മൂലം പ്രവേശനം നഷ്ടപ്പെടുന്ന സാഹചര്യം ഉണ്ടായാൽ മുഴുവൻ ഉത്തരവാദിത്തവും അതത് അപേക്ഷകർക്കായിരിക്കും.
- ii. സമർപ്പിച്ച അപേക്ഷയുടെ പ്രിന്റ് (പകർപ്പ്) വിദ്യാർത്ഥികൾ എടുത്ത് സൂക്ഷിച്ച് വെക്കേണ്ടതും പ്രവേശന സമയത്ത് സമർപ്പിക്കേണ്ടതുമാണ്.
- iii. റാങ്ക് ലിസ്റ്റ്, അഡ്മിഷൻ ഷെഡ്യൂൾ, അഡ്മിഷൻ മെമ്മോ, പ്രവേശന പരീക്ഷാ വിശദാംശങ്ങൾ തുടങ്ങിയവയുമായി ബന്ധപ്പെട്ട സുപ്രധാന അറിയിപ്പുകൾ സർവകലാശാല വെബ്സൈറ്റിൽ പ്രസിദ്ധീകരിക്കുന്നതായിരിക്കും. പ്രവേശനം അഗ്രഹിക്കുന്ന വിദ്യാർത്ഥികൾ ഈ നിർദ്ദേശങ്ങൾ പാലിക്കേണ്ടതാണ്. അലോട്ട്മെന്റ്/അഡ്മിഷൻ എന്നിവയുമായി ബന്ധപ്പെട്ട വ്യക്തിഗത അറിയിപ്പുകൾ സർവകലാശാല നൽകുന്നതല്ല.
- iv. ഒരു ബിരുദാനന്തര ബിരുദത്തിനു ശേഷം മറ്റൊരു ബിരുദാനന്തര ബിരുദത്തിന് പഠിക്കുമ്പോൾ വിദ്യാർത്ഥികൾക്ക് യാതൊരു വിധ ഫീസിലുവുമാകുമോ ഹോസ്റ്റൽ സൗകര്യമോ അനുവദിക്കുന്നതല്ല. ഇത്തരം വിദ്യാർത്ഥികളെ വിദ്യാർത്ഥിയുണിയൻ തെരഞ്ഞെടുപ്പിൽ പങ്കെടുക്കാനും അനുവദിക്കുന്നതല്ല.
- v. നിശ്ചിത സമയത്തിനു ശേഷം ലഭിക്കുന്നതും, തെറ്റായതും, അപൂർണ്ണമായതുമായ അപേക്ഷകൾ യാതൊരു അറിയിപ്പും കൂടാതെ തന്നെ നിരസിക്കപ്പെടുന്നതാണ്.
- vi. വിദ്യാർത്ഥികൾ എല്ലാ സർട്ടിഫിക്കറ്റുകളുടേയും അസ്സലും സ്വയം സാക്ഷ്യപ്പെടുത്തിയ പകർപ്പുകളും പ്രവേശന സമയത്ത് സമർപ്പിക്കേണ്ടതാണ്.
- vii. പ്രവേശന സമയത്ത് ഹാജരാക്കുന്ന എല്ലാ അസ്സൽ സർട്ടിഫിക്കറ്റുകളും അവയുടെ സാധുത പരിശോധിച്ച് ബോധ്യപ്പെട്ട് സ്വയം സാക്ഷ്യപ്പെടുത്തിയ പകർപ്പുകൾ ലഭ്യമാക്കിയതിനു ശേഷം തിരികെ നൽകുന്നതാണ്.
- viii. വിദ്യാർത്ഥികൾ ഹാജരാക്കുന്ന സ്വഭാവ സർട്ടിഫിക്കറ്റ് അവർ അവസാനം പഠിച്ച സ്ഥാപനത്തിൽ (ടി.സി. നൽകുന്ന) നിന്നുള്ളതായിരിക്കണം. വിദൂര വിദ്യാഭ്യാസം വഴി പഠനം പൂർത്തിയാക്കിയവർ, പഠനം അവസാനിപ്പിച്ചിട്ട് മൂന്ന് വർഷത്തിൽ കൂടുതലായവർ എന്നിവർ ഗസറ്റഡ് ഓഫീസറിൽ നിന്ന് ആരു മാസത്തിനുള്ളിൽ വാങ്ങിയിട്ടുള്ള സ്വഭാവ സർട്ടിഫിക്കറ്റ് കൂടി സമർപ്പിക്കണം.
- ix. പ്രവേശന സമയത്ത് വിദ്യാർത്ഥികൾ എല്ലാ അസ്സൽ രേഖകളും ഹാജരാക്കേണ്ടതും, നിശ്ചയിച്ചിട്ടുള്ള ഫീസ് പൂർണ്ണമായും അടക്കേണ്ടതുമാണ്. പ്രവേശനത്തിന് ഹാജരാകുന്ന സമയത്ത് ഏതെങ്കിലും രേഖകൾ ഹാജരാക്കാതിരുന്നാലോ, മതിയായ ഫീസ് അടക്കാതിരുന്നാലോ പ്രവേശനം അനുവദിക്കുന്നതല്ല.
- x. ഈ പ്രൊസ്പെക്ടസിലെ ഏത് വകുപ്പുകളും ഫീസ് നിരക്കുകളും നിബന്ധനകളും കാലാകാലങ്ങളിലുള്ള സർക്കാർ ഉത്തരവ്, സർവകലാശാല നിർദ്ദേശങ്ങൾ/ഉത്തരവുകൾ എന്നിവക്കനുസൃതമായ മാറ്റങ്ങൾ, കുട്ടിച്ചേർക്കലുകൾ, തിരുത്തലുകൾ എന്നിവ യഥാ സമയം ഉൾപ്പെടുത്തുന്നതിനുള്ള അധികാരം സർവകലാശാലയിൽ നിക്ഷിപ്തമായിരിക്കും.

  
**രജിസ്ട്രാർ ഇൻ ചാർജ്**